

مخت- تاریخی پس منظر، شرعی حیثیت و مسائل

Shariah and Eunuchs: An Historical Analysis

ڈاکٹر عزیزہ خان*

Abstract

Khwaja siras, for which several terms are used such as transgender, transsexual, and transvestite in English writings and verily other names nationally and internationally, insinuates the overall public who do not fall in one of the classes of the developed sex identities: male or female. This is the group of the people who are reported to act, feel, think or seem different and noted to have many other versatile characters from the rest part of the society. To their regret being oppressed naturally, they are also considered inferior, for the reasons unknown, by the so called literate society. Though their rights are reported to have been reserved in the era of khulfa-e-rashideen and later in Mughal regime, yet have always been placed in a category well below the normal part of the general public for the reasons mysterious to the nature. Despite all the possible free workspace, there has been lack of any comprehensive research about the behavior of this important but ignored part of the human cluster in Pakistan specially Balochistan.

The study sheds light and have a deeper insight into the socio-economic status as well as brief introductory and historical perspective of the khwaja siras in the light of Islamic and western literature. Furthermore, it insists on different possible ways to involve this very sensitive and special group of the society in an optimistic and exclusive sphere of life.

* سینٹر ریسرچ آفیسر یورو آف کیرکل کم بلوجستان گوئٹ

ملخص

خواجہ سراء جس کے لیے انگریزی میں Transgender، Transsexual اور Transvestite جیسے الفاظ ملکی اور میں الاقوامی سطح پر استعمال ہوتے ہیں۔ خواجہ سراء ایک ایسی جنس کے افراد کو کہا جاتا ہے جو جنسی طور پر مدد ہوتے اور نہ ہی عورت۔

یہ معاشرے میں عام طور پر اپنے خدوخال اور عادات و اطوار کے بنا پر مختلف جانے جاتے ہیں، اور ہمارے پڑھے لکھے معاشرے میں ان کو وہ تکریم حاصل نہیں جن کے یہ مستحق ہیں۔ گو کہ ان کے حقوق خلافاء راشدین اور اس کے بعد مغل ادوار میں باقاعدہ وضع کیے گئے لیکن اس کے باوجود ان کو معاشرے کے دوسرے افراد کے مقابلے میں اس سے محروم کیا گیا ہے۔ تمام تر سہولیات کے باوجود اس محروم طبقے کے بارے میں بہت کم تحقیق موجود ہے خاص طور پر بلوچستان میں۔

اس تحقیقی مضمون کا مقصد ان خصوصی افراد ان کے حقوق بارے میں، اور ان کی تاریخی ادوار کے بارے میں جائزہ لینا اور مزید اس محروم طبقے کے لیے ترقی اور کامیاب زندگی کی راہیں ہموار کرنا ہے۔

تمہید

اللہ تعالیٰ نے اپنی حکمت سے انسان کو پیدا کیا اور اس کی دو اضاف بنائیں۔ ایک ذکر اور دوسری موٹث۔ ان دونوں کے ذریعے انسانی نسل کی افزائش اور تولید و تnasل کا نظام قائم فرمایا۔ دونوں کی جسمانی ساخت اور بیت ایک دوسرے سے ممتاز رکھی۔ بعض عوارض میں بھی دونوں ایک دوسرے سے ممتاز ہیں۔ ان دونوں کے درمیان ایک تیری صنف بھی پیدا فرمائی جیسے ”منٹ“ کہتے ہیں۔

اسلامی تعلیمات تو یہ ہیں کہ یہ اللہ تعالیٰ کی مخلوق ہیں اور ان کی جنسی محرومی کو محض ایک کمزوری کے طور پر لیا جائے۔ جس طرح معاشرے میں مذکور افراد سے عام معمول سے ہٹ کر برتاو کیا جاتا ہے، اسی طرح ان لوگوں کے ساتھ بھی بطور خاص ہمدردانہ رو یہ اختیار کیا جانا چاہیے۔ قرآن و سنت میں بلا تخصیص جنس اور مذہب کسی کے ساتھ تفحیک آمیز رو یہ

اختیار کرنے کی سختی سے ممانعت کی گئی ہے۔ معاشرے میں کسی فرد کو جنسی یا جسمانی کمزوری کی وجہ سے یا کسی جسمانی ساخت میں دشواری کی وجہ سے خاص لقب دینے یا کسی کو خاص نام سے پکارنے پر سخت وعید سنائی گئی ہے۔ باقی رہا یہ سوال یا گمان کہ یہ بدکردار اور بدروش ہوتے ہیں تو یہ برائیاں تو دوسرے لوگوں میں بھی موجود ہو سکتی ہیں۔(۱)

مخت کا مفہوم:

مخت کو خواجہ سرا، کھڈڑا، خشنی، کھسرا، بیجڑا، زنجا، نامرد وغیرہ کے ناموں سے بھی جانا جاتا ہے۔ آکسفورڈ یونیورسٹی کی "آکسفورڈ انگلش اردو ڈکشنری" ارشان الحق حقی میں لفظ "بیجڑا" کے مقابل لفظ Eunic بیان کیا گیا ہے۔(۲)

"بیجڑا" اردو زبان کا لفظ ہے۔ عربی میں انہیں خنثی اور مخت کہتے ہیں۔(۳)

**المخت هو الذي يشبه المرأة في العين الكلام والنظر والحركة فالمعنى لاخفاء
في ذكريته ونحو ذلك وهو ضربان.**(۴)

ترجمہ: مخت وہ ہوتا ہے جو کلام کی نرمی، دلکشی اور حرکات و سکنات میں عورت کے مشابہ ہوتا ہے اور مخت کے مرد ہونے میں کوئی خفاہ نہیں ہوتا۔

مخت کی قسمیں

مخت کی دو قسمیں ہیں۔

۱۔ وہ مخت جو عورتوں کے مشابہ پیدا کئے گئے ہوں اور انہوں نے خود تکلفاً اپنے آپ کو عورتوں کے مشابہ نہ بنایا ہو۔

۲۔ یہ وہ مخت جو عورتوں کے مشابہ نہ پیدا کئے گئے ہوں بلکہ انہوں نے خود تکلفاً اپنے آپ کو عورتوں کے مشابہ بنایا ہوا اور وہ عورتوں کی طرح حرکات اور باتیں کرتے ہیں۔

پس یہ وہی قسم ہے جس پر احادیث مبارکہ میں لعنت آئی ہے چنانچہ حدیث شریف میں آیا ہے "عَنْ أَبْنَ عَبَّاسٍ قَالَ تَعَنَ النَّبِيِّ الْمُخْبِثُونَ مِنَ الرِّجَالِ وَ الْمُتَرَ منَ النِّسَاءِ"(۵)

منٹ کی حقیقت کے بارے میں فقہاء کے اقوال کا جائزہ

لفظ منٹ نون کے زیر کے ساتھ یعنی منٹ بھی لکھا پڑھا جاتا ہے اور نون کے زبر کے ساتھ منٹ بھی استعمال ہوتا ہے لیکن زیادہ صحیح زیر کے ساتھ یعنی منٹ ہی ہے جب کہ مشہور زبر کے ساتھ یعنی عام طور پر منٹ لکھا پڑھا جاتا ہے۔ خنثی کے لفظی معنی نرمی اور مژاہ کے ہیں۔ اصطلاحاً وہ شخص خنثی کہلاتا ہے جو پیدائشی طور پر مرد و عورت کے آلہ تناصل رکھتا ہو یا ان دونوں میں سے کوئی ایک بھی نہ رکھتا ہو۔ پہلی صورت میں تمام ائمہ متفق ہیں البتہ دوسری صورت شیعہ فقہائے کرام کے نزدیک ایسا شخص خنثی نہیں بلکہ اقرع کہلاتے گا۔ دونوں آلات رکھنے کی صورت میں اگر مرد کے آلہ تناصل سے پیشاب کرتا ہے تو اس کو بااغراض میراث و دیگر احکام شرعیہ مردوں میں شمار کیا جائے گا اور اگر پیشاب عورت کے آلہ سے نکلتا ہو تو اس کو عورتوں میں شمار کیا جائے گا۔^(۲)

منٹ اس شخص کو کہتے ہیں جو عادت و اطوار بول چال اور حرکات و سکنات میں عورتوں کے مشابہ ہو، جس کو ہمارے ہاں زنانہ اور زنخا کہتے ہیں۔ یہ مشابہت کبھی تو خلقی طور پر ہوتی ہے اور کبھی مصنوعی طور پر اختیار کی جاتی ہے۔ خلقی طور پر جو مشابہت ہوتی ہے اس میں کوئی گناہ نہیں کیونکہ یہ ایک قدرتی چیز ہوتی ہے جس میں انسانی اختیار کو دخل نہیں ہوتا۔ ہاں جو مشابہت مصنوعی ہوتی ہے کہ بعض مرد عورتوں کی مشابہت اختیار کر لیتے ہیں اور اپنے رہن سہن، عادات و اطوار اور بول چال میں اپنے آپ کو عورت ظاہر کرتے ہیں، یہ بہت براہی اور گناہ کی بات ہے۔ ایسے لوگ لعنت کے مستحق ہیں کیونکہ حدیث شریف میں آیا ہے کہ ان عورتوں پر اللہ کی لعنت ہو جو مردوں کی مشابہت اختیار کرتی ہیں اور ان مردوں پر اللہ تعالیٰ کی لعنت ہو جو عورتوں کی مشابہت اختیار کرتے ہیں۔^(۵)

انسانی افراد میں سے خنثی وہ فرد ہے جس میں ذکر و مونث دونوں کی علامات پائی جائیں۔ بالغ ہونے سے پہلے اگر وہ لڑکے کی طرح پیشاب کرے تو اس کے احکام لڑکوں والے ہوں گے اور اگر لڑکی کی طرح پیشاب کرے تو اس پر لڑکی کے احکام مرتب ہوں گے۔ بالغ ہونے کے بعد اگر اس کی ڈاڑھی نکل آئے یا عورت سے ہم بستری کے قابل

ہو جائے یا مرد کی طرح سے احتلام ہونے لگے تو وہ مرد شمار ہو گا، اور اگر اس کا سینہ نکل آئے یا حیض آنے لگے تو اس پر عورت کے احکام مرتب ہوں گے۔ اور اگر کوئی علامت بھی ظاہر نہ ہو اور پہچان مشکل ہو تو پھر وہ خنثی مشکل ہے۔ لہذا اس کے بارے میں تمام احکام میں احتیاط کی جائے۔ (۶)

جب کسی پیدا ہونے والے بچے کا اگلی طرف پیشاب کرنے کا مقام مرد والا (ذکر) بھی ہو اور عورت والا (فرج) بھی تو وہ بچہ مخت شہ ہے۔ اب اگر تو ذکر سے پیشاب کرے تو وہ لڑکا ہو گا، اگر فرج سے پیشاب کرے تو لڑکی ہو گی۔ لیکن اگر وہ ان دونوں میں سے پیشاب کرے تو ان دونوں میں سے جس سے پہلے پیشاب کرے تو بچے کی نسبت اس کی طرف کی جائے گی۔ اگر ان دونوں میں ایک ساتھ ہی پیشاب باہر آتا ہو تو اس صورت میں پھر امام اعظم ابو حنیفہ کے نزدیک کثرت کا کوئی اعتبار نہیں ہو گا۔ جب کہ صاحبین نے کہا ہے کہ ان میں سے جس سے زیادہ پیشاب کرتا ہو بچہ کی نسبت اس کی طرف کی جائے گی۔ جب مخت شہ بالغ ہو گیا اور اس کی ڈاڑھی نکل آئی یا کسی عورت تک جا پہنچا تو وہ مرد شمار ہو گا اور اگر عورت کی طرح اس کے پستان ظاہر ہو گئے یا اس کے پستانوں میں دودھ اتر آیا، یا اسے حیض آگیا، یا حمل ٹھہر گیا، یا سامنے کی طرف سے اس تک رسائی ممکن ہو تو وہ عورت ہو گی۔ پس اگر ان مذکورہ علامتوں میں سے کوئی علامت ظاہر نہ ہوئی تو وہ خنثی مشکل ہو گا۔ (۷)

قدرتی پاشانے ”الاحکام الشرعیة فی الاحوال الشخصية“ میں لکھا ہے کہ خنثی اس ذات کو کہتے ہیں جس میں مرد اور عورت دونوں کے اعضاء تناسل موجود ہوں، یا دونوں میں سے کوئی بھی موجود نہ ہو۔ پہلی حالت میں اگر وہ مرد کے آلہ سے پیشاب کرتا ہو تو مرد ہو گا، اگر نسوی مخرج سے، جس آلے سے پہلے برآمد ہو اس کا حکم دیا جائے گا، لیکن اگر اس میں بھی کیسانیت ہو تو پھر یہ خنثی مشکل کہلانے گا۔ یہ تفصیلات بلوغ سے قبل کیلئے ہیں۔ بالغ ہونے کے بعد اگر اس کے ڈاڑھی نکل آئے یا عورت سے ہم بستری کر سکے یا جس طرح مرد کو احتلام ہوتا ہے اس طرح احتلام ہونے لگے، تو وہ مرد ہو گا، اور اگر اس کے پستان ابھر آئیں یا دودھ اتر آئے یا حیض آنے لگے، یا حمل قرار پاجائے، یا اس کے ساتھ عورت کی

طرح ہم بستری کی جاسکے تو وہ عورت ہوگی، لیکن اگر اس میں کوئی مذکورہ علامت موجود نہ ہو یا ان علامات میں تعارض پیدا ہو، تو اب یہ بھی ختنی مشکل قرار پائے گا۔ اس کیلئے میراث کا اقل حصہ ہوگا، بطور مثال، اگر اس کے باپ کا انتقال ہو اور وہ اپنی وفات کے بعد ایک بیٹا چھوٹے اور دوسرا ختنی، تو لڑکے کو اس کے مقابلے میں دوہرा حصہ دیا جائے گا۔ اور ایک حصہ ختنی کو۔ کیونکہ لڑکی کا حصہ لڑکے کے مقابلہ میں اقل ہے۔(۸)

ختنی فقهائے کرام کے نزدیک منث وہ ہے جو مردوں کے علاوہ افعال میں ڈھیلا پن اور پچ و نزی وغیرہ کی زیادتی کرے۔ وہ فاسقوں میں سے ہے، اسے عورتوں سے دور رکھا جائے گا، اور اس کی زبان و کلام میں نزی اور اعضاء میں ڈھیلا پن حقیقتاً و پیدائشی ہو اور وہ عورتوں کا خواہش مند نہ ہو تو اسے ہمارے بعض مشائخ نے عورتوں میں رہنے کی اجازت دی ہے۔(۹) مالکی مذهب میں ہے کہ منث وہ نہیں ہے جو بدکاری میں مشہور اور اس کی طرف منسوب ہو بلکہ منث وہ ہے جس کی تحقیق میں بہت زیادہ نسوانیت ہو، یہاں تک کہ وہ نزاکت میں، بولنے میں، دیکھنے میں، گانے میں اور عقل و فعل میں عورتوں کے مشابہ ہو، چاہے اس میں بدکاری کی عادات ہوں یا نہ ہوں۔ اصل میں تجھٹ ڈھیلا پن اور نزی ہے۔ جب کسی میں مذکورہ صفات پائی جائیں اور وہ عورتوں کا خواہشمند بھی نہ ہو، کمزور عقل ہو اور لوگوں کے امور نہ جانتا ہو، بے وقوف ہو تو اس وقت وہ غیر اولی الاربہ ہو گا، اس صورت میں اس کا عورتوں میں جانا جائز ہے۔(۱۰) شافعی کے نزدیک منث وہ ہوتا ہے جو عورتوں کی عادات افعال اپنائے۔ اگر یہ پیدائشی طور پر ہوں تو کوئی گناہ نہیں ہے۔(۱۱) فقهائے حنابلہ کہتے ہیں کہ ایسا منث جس میں شہوت نہ ہو تو دیکھنے میں اس کا حکم ذمہرم کا ہے۔ اگر وہ شہوت والا ہو اور عورتوں کے امور پر واقف ہو تو اس کا حکم غیر محروم کا ہے۔(۱۲)۔

خلاصہ یہ ہے کہ مذاہب اربعہ میں منث کی دو اقسام ہیں۔ پہلی قسم پیدائشی منث کی ہے یعنی جس کے کلام میں نزی اور اعضاء میں پچ پیدائشی طور پر ہو اور وہ کسی برے فعل کے ساتھ مشہور نہ ہو اور نہ ہی اسے فاسق سمجھا جاتا ہو۔(۱۳)

احادیث مبارکہ میں وارد شدہ مذمت ولعنت میں ایسا منث داخل نہیں ہے۔ دوسری قسم

ان خنثی کی ہے جو شکل و صورت اور افعال میں عورتوں کی بناوٹ اختیار کرے اور عمداً گفتگو میں نزاکت اور اعضاء میں لچک پیدا کرے۔ یہ طرز اختیار کرنا بڑی عادت اور گناہ ہے۔ اس کے کرنے والے کو گناہ گار اور فاسق سمجھا جائے گا۔ (۱۳)

خواجہ سراوں کی چوتھی قسم کو اقوای کہتے ہیں، جس کی آگے مزید دو اقسام ہیں۔ ایک زنانہ اور دوسری زنخا۔ زنانہ ایسے مختصر کو کہتے ہیں جو اپنے اردوگرد کے ماحول سے متاثر ہو کر اپنی وضع قطع خواجہ سراوں سی بنالے اور زنخا لڑکا یا مرد ہوتا ہے جسے خواجہ سراوں کا گروہ ترغیب دے کر اپنے ساتھ شامل کر لیتا ہے۔ زنخا اور زنانہ میں بینادی فرق یہ ہے کہ زنانہ خود خواجہ سراوں کے گروہ میں شامل ہوتا ہے اور زنخے کو یہ لوگ ترغیب دے کر اپنے ساتھ ملایتے ہیں۔ ایسے لوگ بھی اقوای میں شامل ہوتے ہیں جنہوں نے صرف پیشے کے طور پر یہ روپ دھار رکھا ہے یا پھر وہ لوگ جو بچپن میں ہونے والی جنسی زیادتی کے نتیجے میں معمول کی زندگی بسر کرنے سے گریزاں ہیں۔

خواجہ سراء کا تاریخی پس منظر

خواجہ سراء ابتدائی ادوار میں

اگر تاریخ پر نظر ڈالی جائے تو اس دور میں یہ خواجہ سرا کے نام سے جانے جاتے تھے اور لفظ خسرہ لفظ خواجہ سرا سے ہی نکلا ہے۔ فارسی زبان میں خواجہ سراء ایسے افراد کو کہا جاتا ہے جو عورتوں کی گمراہی پر مامور ہوتے ہیں۔ خواجہ سراء دور حاضر کی پیداوار نہیں، بلکہ اس کے سوتے قدیم تاریخ سے ملتے ہیں۔ خواجہ سراوں کے ابتدائی آثار ہمیں دنیا کے اُن تمام سماجوں میں نظر آتے ہیں، جہاں نوجوان خوب صورت اور خوش گلوکاروں کو آختہ کر کے انہیں حرم سرا کی حفاظت کیلئے مامور کیا جاتا تھا۔ نوجوانوں کو آختہ کر کے خواجہ سرا بنانے کے قدیم مذہبی نقطہ نظر کے بارے میں علی عباس جلال پوری اپنی کتاب ”عنیانی مطالعے“ میں رقم طراز ہیں:

روم میں ہر سال پوپ کے حکم سے سیکڑوں لڑکوں کو آختہ کیا جاتا تھا تاکہ بڑے ہو کر بھی ان کی آواز کی دل کشی برقرار رہے اور وہ مذہبی تنگیت منڈلیوں میں گاکیں۔ پادری انہیں حرص وہوں کا نشانہ بناتے تھے۔ ان یتیحیروں کے باعث روم سدومیت کا مرکز بن گیا۔

مفتوح اقوام فاتح اقوام کو صرف سونے چاندی کی شکل میں خراج ادا نہیں کرتی تھیں بلکہ اس سلسلے کا سب سے قیچی پہلو یہ تھا کہ انہیں اپنی قوم کے خوب صورت نوجوانوں کو بھی خراج کی صورت میں پیش کرنا پڑتا تھا۔ ہر سال کا چھس کے ہاشندے ایک سو لڑکے اور ایک سو لڑکیاں بطور خراج شہنشاہ ایران کو بھیجتے تھے ان میں بعض لڑکوں کو بھیج رہے بنا کر حرم کی خدمات پر مامور کیا جاتا تھا۔ کینزروں کی حفاظت پر خواجه سرا (بھیج رہے) مامور تھے، جنہیں معلم، تیخ اور خادم بھی کہا جاتا تھا۔ مقایلہ بھیج رہے فرانس سے برآمد کے جاتے تھے جہاں لڑکوں کو منہٹ بنانے کیلئے یہودیوں نے کارخانے کھول رکھے تھے۔ واردوں کا کارخانہ اذمنہ دھلی میں رسو ازمانہ تھا، وہیں جنیوا اور فلورنس کے شہروں میں غریب مال ہاپ کے پچے خرید کر بھیج رہے بناۓ جاتے تھے اور اسلامی ممالک کو برآمد کئے جاتے تھے۔ خواجه سرا نہایت سنگ دل اور بے رحم ہوتے تھے اور کینزروں کی کڑی مگر انی کرتے تھے ان تمام باتوں سے یہ نکتہ واضح ہوتا ہے کہ خواجه سرا بنانے کی شکل خواہ کچھ بھی رہی ہو، اس کا بنیادی مقصد حرم میں موجود خواتین کی ایسی دیکھ بھال تھا کہ دیکھ بھال کرنے والے خود کسی قسم کی جنسی سرگرمی میں حصہ نہ لے سکیں۔ (۱۵)

مرد کو اس کی نسل کی افرائش سے محروم کرنے کی یہ رسم اور طریقہ بہت پرانا ہے سنکرت میں اس کیلئے جو لفظ استعمال ہوتا ہے، اس کا مطلب 'فوٹے کاٹ ڈالنا' ہے، جس سے عضو تناسل بے کار ہو جاتا ہے۔ دوسرے طریقوں سے مردانہ قوت ختم کر دینے کیلئے بھی بھی نام استعمال کیا جاتا ہے۔ بعض اوقات فوٹے پھر سے کچل دیئے جاتے تھے یا انہیں سرخ سلاخ سے داغ دیا جاتا، اور کبھی بانس کی پچھی سے فوٹے تھیلی سے باہر نکال دیئے جاتے۔ ساری دنیا میں مروج اس ظالمانہ عمل کی ہزاروں سال پہلے ٹھوس وجہ سے ابتداء ہوتی گئی۔

تقریباً ہر تہذیب میں جانوروں کو آختہ کیا جاتا تھا۔ گزرنے والے جانور کا مزاج دھیما ہو جاتا تھا۔ حکمرانوں کو خیال آیا کہ اپنے غلاموں کو مزید وفادار بنانے کیلئے یہ طریقہ کیوں نہ اختیار کیا جائے۔ یوں کئی ہزار سال پہلے غلاموں کی خدمت گزاری اور کارگزاری میں اضافے کیلئے اجتماعی سطح پر آختائی کا طریقہ استعمال کیا جانے لگا۔ جنگ کے خاتمے پر فاتح نے مفتوج کو زیادہ عرصے تک اور نسل در نسل مغلوب رکھنے کیلئے یہ طریقہ استعمال کیا۔ مقتول دشمن کسی کام کا نہیں۔ زندہ دشمن کو غلام بنا کر کام لیا جاسکتا ہے، جب کہ آختائی سے

اس کے قبیلے کا نام و نشان مٹالیا جاسکتا ہے۔ (۱۶)

معروف بزرگ امیر خروہ کے بارے میں بھی خیال کیا جاتا ہے کہ وہ اس صفت سے تعلق رکھتے تھے لیکن تاریخ سے اس بات کا کوئی ثبوت نہیں ملتا کہ آیا آپ اسی صفت سے تعلق رکھتے تھے یا نہیں۔ البتہ انہوں نے زندگی بھر شادی نہیں کی، جب کہ خواجہ سراوں کے بارے میں مشہور ہے کہ شروع شروع میں یہ انہی کے گیت گاتے تھے۔ غالباً اسی نسبت سے انہیں خرا کہا جانے لگا۔ تاہم مولانا شبیع نعماۃؒ نے لکھا ہے کہ اللہ تعالیٰ نے امیر خروہ کو فرزندان معنوی کے علاوہ اولاد ظاہری بھی عطا کی تھی۔ ان کے بیٹے کا نام ملک احمد تھا جو شاعر اور سلطان فیروز شاہ کا دربار ندیم تھا۔ (۱۷)

تاریخی شواہد سے یہ بھی پتہ چلتا ہے کہ نواب اودھ واجد علی شاہ نے اپنی فوج میں خواجہ سراوں پر مشتمل ایک فوجی دستہ تشکیل دے رکھا تھا جو کہ تاریخ میں خواجہ سراوں کی باقاعدہ واحد فوجی ہائلین تھی اور ان کی یونیفارم بھی زنانہ لباس پر مشتمل تھی۔ ان افراد کو تینیکی بیاناد پر نامرد نہیں کہا جاسکتا۔ ایک عام مرد بھی اس چیز کا شکار ہو سکتا ہے۔ یہ عام طور پر وہ افراد ہوتے ہیں جن کی جنس پیدائش کے وقت معین نہیں کی جاسکتی اور بڑے ہونے پر مختلف ہارموئی جانچ پڑتال کے بعد ان کو قریبی مرد یا عورت کہا جاسکتا ہے۔ اس کا انحصار اس بات پر ہوتا ہے کہ ان کا ہارموئی بیلسکس کس طرف زیادہ ہے۔ تاہم وہ عام انسانوں کی طرح اپنی نسل کو آگے بڑھانے کی صلاحیت نہیں رکھتے۔

خواجہ سراوں کو چار اقسام یعنی پیدائشی مخت مرد، پیدائشی مخت عورت، زربان اور تویی میں تقسیم کیا جاسکتا ہے۔ ان میں پیدائشی مخت مرد کی تعداد بہت کم ہے۔ ایک محتاط اندازے کے مطابق ایک ہزار خواجہ سراوں میں کوئی ایک پیدائشی مخت مرد ہوتا ہے۔ پیدائشی مخت مرد جسمانی ساخت کے اعتبار سے مرد ہوتا ہے مگر خود کو مرد کے جسم میں عورت کی روح تصور کرتا ہے۔ ایسے افراد کے اعضائے مخصوصہ یا تو انتہائی مختصر ہوتے ہیں یا سرے سے ہوتے ہی نہیں جس کی وجہ سے یہ نسل انسانی آگے بڑھانے کے قابل نہیں ہوتے۔ دوسری قسم پیدائشی مخت عورت ہے جس کی جسمانی ساخت عورتوں سے مشابہ ہوتی ہے مگر تولیدی اعضاء کامل نہیں ہوتے۔ سائنسی اعتبار سے اس طرح کی معدود ری کروموسومن کی طے شدہ تعداد میں

تبديلی کی وجہ سے ہوتی ہے۔ مثال کے طور پر مرد اور عورت کے اختلاط کے نتیجے میں سپرم اور آیگ ملتے ہیں تو تولیدی عمل کی ابتداء ہوتی ہے۔ قدرت نے نر کے ڈی۔ این۔ اے میں ایکس۔ آئی۔ کروموسومن رکھے ہیں اور مادہ کے ڈین۔ این۔ اے میں ایکس، ایکس۔ کروموسومن ہیں۔ اگر اختلاط کے نتیجے میں ایکس۔ ایکس کروموسومن کا ملáp ہوتا لڑکی پیدا ہوتی ہے اور اگر ایکس۔ آئی۔ کروموسومن کا ملáp ہوتا پیدا ہونے والا بچہ لڑکا ہوتا ہے۔ کروموسومن کے اس ملáp میں کسی بھی طرح کی بے قاعدگی نومولود کی زندگی میں بہت بڑی تبدیلی لاسکتی ہے۔ جیسے اس ملáp میں کروموسومن کی تعداد دو سے زیادہ ہو جائے جیسے کہ ایکس۔ ایکس۔ ایکس یا ایکس۔ ایکس۔ آئی۔ تو ایسی صورت میں پیدا ہونے والا بچہ ظاہری طور پر تو لڑکا یا لڑکی ہوگی مگر اس کا رجحان اور عادات مختلف جنس جیسا ہو گا یعنی اگر جسمانی طور پر لڑکا ہے تو اس کی عادتیں لڑکیوں جیسی ہوں گی اور اگر جسمانی طور پر لڑکی ہے تو اسکی عادات لڑکوں جیسی ہوں گی۔ اسی مناسبت سے ان کو پیدائشی مختث یا پیدائشی ہیجھوی کہا جاتا ہے۔ پیدائشی خواجہ سراوں میں بہت سے ایسے بھی ہوتے ہیں جو کہ اپنے آپ کو مختث ظاہر نہیں کرتے اور عبادت گزاری میں اپنی تمام زندگی گزار دیتے ہیں۔

خواجہ سراوں کی تیسری قسم کو نزبان کہتے ہیں۔ نزبان دو الفاظ کا مجموعہ ہے نر اور قربان یعنی کہ وہ مرد جو اپنا نرپن قربان کرے دے، نزبان کہلاتا ہے۔ نزبان سے مراد ایسا مرد یا لڑکا ہے جو اپنے جبلی رجحان سے مجبور ہو کر تبدیلی جنس کے عمل سے تو نہیں گزرتا مگر اپنے اعضائے مخصوصہ کٹوادیتا ہے اور خواجہ سراوں کے گروہ میں شامل ہو جاتا ہے۔ یہ عمل آپریشن کے ذریعے انجام نہیں پاتا بلکہ ڈیرے کا گروہ ایک رسم کے تحت یہ کام سرانجام دیتا ہے۔ خواجہ سراوں کی پوچھی قسم کو اقوای کہتے ہیں، جس کی آگے مزید دو اقسام ہیں۔ ایک زنانہ اور دوسری زنخا۔ زنانہ ایسے مختث کو کہتے ہیں جو اپنے ارگرد کے ماحول سے متاثر ہو کر اپنی وضع قطع خواجہ سراوں سی بنالے اور زنخا ایسا لڑکا یا مرد ہوتا ہے جسے خواجہ سراوں کا گروہ ترغیب دے کر اپنے ساتھ شامل کر لیتا ہے۔ زنخا اور زنانہ میں بنیادی فرق یہ ہے کہ زنانہ خود خواجہ سراوں کے گروہ میں شامل ہوتا ہے اور زنخے کو یہ لوگ ترغیب دے کر اپنے ساتھ ملا لیتے ہیں۔ ایسے لوگ بھی اقوای میں شامل ہوتے ہیں جنہوں نے صرف پیشے کے طور

پر یہ روپ دھار رکھا ہے یا پھر وہ لوگ جو بچپن میں ہونے والی جنسی زیادتی کے نتیجے میں معمول کی زندگی بسر کرنے سے گریزاں ہیں۔

خوبجہ سراوں کو جنسی معذوری کی وجہ سے نہ تو معاشرہ قبول کرتا ہے اور نہ ان کے گھر والے قبول کرتے ہیں۔ اس لیے یہ لوگ عام طور پر معاشرے سے کٹ کر متوسط طبقے کی آبادیوں میں رہنا پسند کرتے ہیں۔ عام انسانوں کے مقابلے میں ان کی اقدار اور رسم و رواج بھی مختلف ہوتے ہیں۔ عورتوں کی طرح کا لباس پہننے ہیں تاکہ دوسرے لوگوں میں ممتاز نظر آئیں۔ آپس میں جو زبان بولتے ہیں وہ فارسی چند رنا کہلاتی ہے۔ یہ لوگ عموماً ٹولیوں کی شکل میں رہتے ہیں اور ہر ٹولی کا ایک لیدر ہوتا ہے جو گرو کہلاتا ہے۔ گرو سب سے زیادہ تجربہ کار اور عمر رسیدہ شخص ہوتا ہے۔ جس گھر میں یہ رہتے ہیں اس کو ڈیرہ کہا جاتا ہے۔ اگر کسی ڈیرے کا گرو مر جائے تو اس کی جگہ نئے گرو کا چناؤ ہوتا ہے۔ منتخب ہونے والے گروہ کے سرپر قل والے دن گپڑی رکھ دی جاتی ہے جب کہ چالیسوں پر نئے گرو کی رسم تاج پوشی کی جاتی ہے جو ڈیرے کی ذمہ داریاں سنبھال لیتا ہے۔

خوبجہ سراوں کو معاشی لحاظ سے تین طبقات میں تقسیم کیا جاتا ہے۔ اول، امیر طبقہ جو کہ جائیداد اور قیمتی زیورات کا مالک ہوتا ہے ان کی تعداد بہت کم ہے، دوم متوسط طبقہ جس میں وہ لوگ شامل ہوتے ہیں جو شادی بیاہ، تھیڑا یا کلب میں ناچتے ہیں اور جسم فروشی بھی کرتے ہیں اس طبقے کیلئے ڈیک ڈانسر کی اصطلاح بھی استعمال کی جاتی ہے۔ سوم وہ طبقہ جو رقص کر کے یا بھیک مانگ کر اپنی بنیادی ضروریات پوری کرتا ہے۔ یہ طبقہ رقص کی تربیت مراشیوں سے حاصل کرتا ہے اسی مناسبت سے ان کو طبلہ ڈانسر بھی کہا جاتا ہے۔ خوبجہ سراوں کا یہ طبقہ دیباہتوں اور چھوٹے قصبوں میں پایا جاتا ہے۔ یہ لوگ سورج نکلنے سے پہلے تیار ہو کر کام پر نکلتے ہیں اور اگر سورج نکل آئے تو یہ لوگ کام پر نہیں جاتے، چھٹی کرتے ہیں۔ کچھ مذاہب میں آختائی کو روحانی طور پر مضبوطی سے تعبیر کیا جاتا رہا ہے۔ ان کا خیال تھا کہ جنس سے محروم ہونے کے بعد وہ کلی طور پر اپنی زندگی اپنے خدا کی خدمت میں گزار سکیں گے۔ عیسائیت کی آختائی کی توصیف کے باوجود اسلام اور یہودیت نے ہمیشہ اس کی زبردست مخالفت کی ہے۔ یہودیوں نے انسانوں، جانوروں اور چھلی کی آختائی کے

خلاف با قاعده قانون پیش کیا۔ حضرت عثمانؓ سے روایت ہے کہ حضرت محمدؐ نے فرمایا: ”وہ جو آختائی اختیار کرتا ہے، وہ میری امت میں سے نہیں۔“ اسلام میں شہوت کو زیر کرنے کیلئے صرف روزہ رکھنے کی اجازت ہے۔

بہت سے ممالک میں آختائی تعزیری اقدامات کا حصہ بھی رہی۔ کسی دوسرے کی بیوی سے ناجائز تعلقات قائم کرنے والے کو آختہ کر دیا جاتا تھا۔ ہندوستان میں اعلیٰ ذات کی توہین پر جنس سے محرومی کی سزا تجویز کی جاتی تھی۔ اس طرح سکٹ لینڈ میں بھاری جرمانہ ادا نہ کر سکنے کی صورت میں بھی مجرم کو مردانہ صفات سے محروم ہونا پڑتا۔ کچھ شاہی معاملات میں بھی مردوں کو آختہ کر کے بیجھے بنادیئے جاتے تاکہ وہ نسل پیدا نہ کر سکے۔ جو بادشاہ خوف زدہ ہوتے کہ ان کے قریبی رشتہ داران کی اولاد کے حق جانشینی میں مداخلت کریں گے تو ان کے ساتھ آختائی کا طریقہ استعمال کرتے۔

رومی روایت کے مطابق یہ طریقہ سب سے پہلے بابلی تہذیب کی بانی ملکہ نے استعمال کیا تھا۔ اس خدشے کے پیش نظر اس نے اپنے شوہر کے قتل کے بعد تخت کے بہت سے متوقع جانشینوں کو مردانہ صفات سے محروم کر دیا۔ (۱۸)

خواجہ سراویں یا خوجوں کا بادشاہوں کے زمانے میں بھی جابہ جا سراغ ملتا ہے۔ مغل بادشاہوں کے ہاں خوجوں کی دو فتحیں تھیں۔

اول: پورے خوبے جنہیں اصطلاح میں ’ضدی‘ کہتے تھے چونکہ وہ محلات کے اندر آسکتے تھے، اس لیے ’ محلی‘، مشہور ہو گئے۔

دوم: وہ خوبے جنہیں نامکمل یا نیم خوبے کہنا چاہیے ان کیلئے ’بادامی‘ کی اصطلاح مقرر تھی۔ وہ محلات کے پروپریوٹری دروازوں پر صرف دربانوں کی خدمت انجام دیتے تھے۔ انہیں عموماً ’دورہاری‘ کا نام دیا گیا تھا۔ (۱۹)

خواجہ سرا اور اسلامی تعلیمات:

احترام آدمیت سے متعلق اسلام یہ اصول وضع کرتا ہے کہ تمام لوگ انسانیت میں برابر ہیں۔ قرآن حکیم تمام انسانوں کو برابر قرار دیتا ہے اور تقویٰ کو باعث شرف و عزت

قرار دیتا ہے۔ مختصر ہونا ان کے ساتھ کوئی ظلم و زیادتی نہیں ہے بلکہ ان کی آزمائش ہے۔ رسول اللہؐ نے خطبہ جمعۃ الوداع کے موقع پر بطور خاص فرمایا کہ اے لوگوں تمہارا رب اور تمہارا باپ ایک ہی ہے تو کسی عربی کو عجمی پر اور کسی عجمی کو عربی پر، کسی گورے کو کالے پر اور کالے کو گورے پر مساوئے تقویٰ کی بنیاد پر کوئی فضیلت حاصل نہیں۔ (۲۰) برابری کا یہ اصول اسلام کے نظریہ مساوات کی بنیاد ہے۔ ان کے ساتھ محسن کسی جنسی یا جسمانی معدوری کی بنیاد پر کسی قسم کا امتیازی سلوک نہیں رکھا جائے گا۔ جنسی کمزوری کا مطلب یہ تو نہیں ہے کہ کوئی شخص ناکارہ ہو گیا ہے۔ روز مرہ زندگی میں مشاہدہ کیا جاسکتا ہے کہ کسی شخص میں ایک کام کرنے کی صلاحیت نہیں ہوتی مگر دوسرے کام کرنے کی صلاحیت بد رجہ اتم موجود ہوتی ہے۔ لہذا اسلام نہ صرف تمام انسانوں کے ساتھ رویہ بہتر کرنے کی ہدایت کرتا ہے بلکہ معاشرتی ناالصافی کی ندمت کرتا ہے اور ایک فرد کے ذمہ دوسرے فرد کے جو حقوق ہیں، انہیں ادا کرنے کا حکم دیتا ہے۔ اسلام نہ صرف حقوق کی ادائیگی پر زور دیا بلکہ اس سلسلے میں اخلاقی ہدایات بھی دی ہیں۔ اسلام نے اپنے پیروکاروں کو اپنی عملی زندگی میں اس ضابطہ اخلاق کو اختیار کرنے کا حکم دیا ہے۔ جس کا ایک اصول قرآن کریم کی سورۃ الحجرات میں اس طرح بیان ہوا ہے۔

ترجمہ: کسی کو برے لقب اور نام سے نہ پکارو۔ ایمان لانے کے بعد برے القاب سے پکارنا برا کام ہے۔ (۲۱)

مذکورہ آیت مبارکہ میں کسی شخص کو اس جسمانی عذر کا نام لیکر پکارنے سے منع کیا گیا ہے۔ مثلاً کسی کو لوہا، لٹگڑا، اندھا، کانا، خسرا، مختشت کہنا برا لقب اور برا نام ہے اور انہائی قبیح فعل ہے، طعنہ زنی ہمارے معاشرے کی عام اخلاقی برائی اور بری عادت ہے۔ ایسی بات جس سے کسی کی دل آزاری ہو، اس کی سختی سے ممانعت ہے۔ قرآن کریم نے اعمی اور اعرج کا لفظ صرف اس صورت میں استعمال کیا ہے جب معدور افراد کے ساتھ لوگوں کے ایک خاص قسم کے رویہ کی نشاندہی کرنا مقصود تھا۔ ایسے الفاظ اور کلمات جن سے محتاجی اور قابل رحم و ترس اور حقارت و نفرت کا اظہار ہوتا ہے ان سے اجتناب کرنا چاہیے۔ قرآن کریم نے معدور افراد کیلئے جو اصطلاحات کی ہیں وہ صرف افراد کے جسمانی عذر کو بیان نہیں

کرتیں۔ جنسی یا جسمانی مخدوری یا کمزوری کی بنا پر غیر امتیازی سلوک اسلامی نظام عدل کے منافی ہے۔

عدل اور احسان کا حکم قرآن کریم میں ایک ساتھ آیا ہے۔ (۲۲) عدل معاشرہ کے ہر فرد کا بنیادی حق ہے لیکن احسان صرف ان لوگوں کا حق ہے جو احسان کے مستحق ہیں اور اس کے مستحق وہ لوگ ہیں جو کسی دماغی یا جسمانی عارضہ کی وجہ سے مفید زندگی گزارنے سے قادر ہیں۔ ایسے افراد کو زندگی کی جملہ سہولیات، خدمات، ضروریات و اشیاء فراہم کرنا معاشرے اور حکومت کی ذمہ داری ہے۔ ایک مرتبہ جبراکل علیہ السلام نے جب رسول اللہ سے پوچھا کہ احسان کیا ہے؟ تو آپ نے جواب میں احسان کو عبادت قرار دیا ہے۔ (۲۳) اسی طرح اسلام نے تقسیم وراثت کے اصول میں بھی عدل و احسان کے طرز عمل کو پیش نظر رکھا ہے۔ آباء اجداد کے ترکہ میں حصہ پانے والے ورثاء کو قرآن کریم نے رجال اور نساء کے الفاظ سے تعبیر کیا ہے۔ رجال اور نساء جنس کے اعتبار سے عام ہیں۔ جہاں تک ختنی مشکل کا تعلق ہے تو ان کے سلسلے میں وصیت کی جاسکتی ہے۔ قرآن حکیم میں خنخ کے عدم جواز کے قائلین کے مطابق آیت وصیت کے عملی اطلاق کی یہی صورت ہے کہ جب ورثاء میں سے کوئی اہم وارث وراثت کی شرعی تقسیم میں محروم ہو تو صلد رحمی کے طور پر ان کیلئے وصیت کر دی جائے مثلاً غیر مسلم والدین، یتیم پوتا اور ختنی مشکل وغیرہ۔ احسان محرومی اور احساس کمتری میں بنتا ایسے لوگ احسان کے سب سے زیادہ مستحق ہیں۔ اسلام نے کفالت عامہ کا جو نظام متعارف کروایا ہے اس میں معاشی طور پر محروم افراد کی کفالت اور بھالی کیلئے بنیادی ذمہ داری حکومت اور معاشرہ کے سپرد کی۔ رسول اللہ نے فرمایا جو شخص چاہتا ہے کہ اس کے رزق اور عمر میں برکت دی جائے تو اسے چاہیے کہ وہ صلد رحمی کرے۔ (۲۴) اور یہ لوگ صلد رحمی کے سب سے زیادہ مستحق ہیں۔ کمزور افراد کے سلسلے میں رسول اللہ کی تعلیمات ہمارے لیے مشعل راہ ہیں۔ ان کی ضیافت، خدمت باعث عزت اور رزق میں کشادگی کا سبب ہے۔ حضرت سعد بن وقارؓ بیان کرتے ہیں کہ رسول اللہ نے فرمایا کہ تم کو جو مدد ہوتی ہے یا روزی ملتی ہے وہ غریب کمزور لوگوں کی وجہ سے ہے۔ (۲۵)

مختہ کی شرعی حیثیت و مسائل

مختہ کی نماز

خنثی کی تذکیرہ تانیت میں چونکہ شک پایا جاتا ہے، اس لئے جب وہ امام کے پیچھے نماز کیلئے کھڑا ہوگا تو مردوں اور عورتوں کے درمیان علیحدہ صفائح میں کھڑا ہوگا اور خواتین کی طرح قعدہ کرے گا۔ (۲۶) امام محمدؐ فرماتے ہیں کہ میرے نزدیک پسندیدہ ہے کہ وہ قناع کے ساتھ نماز ادا کرے۔ اگر اس نے بغیر قناع کے نماز ادا کی تو اسے لوٹانے کا نہیں کہا جائے گا لیکن بطور اختیاب ایسا کیا بھی جاسکتا ہے۔ اگر خنثی مذکورہ قریب البلوغ اور آزاد ہو اور اس کی عمر اس قدر ہوگئی ہے کہ جو شرعی طور پر سن بلوغت ہے اور اس میں مردوں اور عورتوں کی کوئی علامت ظاہر نہیں ہوئی تو اس کی نماز بغیر قناع کے جائز نہیں ہوگی۔ خنثی مشکل کیلئے نماز جمہ میں شریک ہونا جائز ہے تاہم وہ امامت نہیں کر سکتا اور نہ ہی وہ اس عمل کی تتمیل کر سکتا ہے۔ (۲۷) اس لیے کہ رسول اللہؐ نے فرمایا کہ نماز جمہ ما سوائے غلام، عورت، بچہ اور مریض کے تمام مسلمانوں پر واجب ہے۔ (۲۸)

مختہ کی امامت

پیدائشی طور پر مختہ کی امامت صحیح ہے، تاہم اس کو ایسی حرکات کو چھوڑنے کا حکم دیا جائے گا اور ان کے چھوڑنے پر بتدریج پابند کیا جائے گا۔ اگر وہ اس کے چھوڑنے پر قدرت نہ رکھتا ہو تو اس پر کوئی ملامت نہیں ہے۔ اگر جان بوجہ کر بناوت اختیار کر لے تو وہ گناہ گار و فاسق ہے۔ جمہور فقہائے کرام کے نزدیک نماز با جماعت سنت موكدہ ہے اور فاسق کی امامت مکروہ ہے تاہم اگر اس نے جماعت کروا دی تو نماز درست ہوگی۔ (۲۹) البتہ اگر کسی نے مشرک، عورت یا خنثی مشکل کی اقتداء میں نماز ادا کی تو وہ اپنی نماز کا اعادہ کرے۔ (۳۰) امام بخاریؓ نے امام زہریؓ کا قول نقل کیا ہے کہ ہماری یہ رائے نہیں ہے کہ مختہ کی اقتداء میں نماز ادا کی جائے، مگر کسی ایسی وجہ سے یا حالت و ضرورت کی وجہ سے اس کو جائز قرار دیا گیا۔ (۳۱) خنثی مشکل جس طرح عام لوگوں کی امامت نہیں کرو سکتا اسی طرح وہ اپنے ہی جیسے خنثی کی بھی امامت نہیں کرو سکتا، اس لیے کہ شاید

امام عورت اور مقتدی مرد ہو۔ (۳۲) تاہم خنثی مشکل عورتوں کی امامت کرو سکتا ہے اور امامت کیلئے وہ عورتوں سے آگے صف میں کھڑا ہوگا۔ چونکہ اس کے مرد و عورت ہونے میں شبہ پایا جاتا ہے اس لئے اگر وہ عورتوں کے درمیان میں کھڑا ہوگا تو نماز باطل ہوگی۔ (۳۳) نس بندی کئے ہوئے شخص کی امامت کے سلسلے میں فقہائے کرام کی رائے یہ ہے کہ نس بندی کر لینے کے بعد بھی آدمی مرد ہی باقی رہتا ہے، عورت یا مخت کے حکم میں نہیں ہو جاتا۔ اس لئے امامت کے مسئلہ میں بھی اس کے احکام مردوں کے ہیں۔ اس کی امامت درست اور جائز ہے۔ اگر اس کی نس بندی جبرا کی گئی ہے تو اس کا کوئی قصور بھی نہیں اور اگر اس نے ازخود برضاء و غبت کی ہو تو موجب فتن ہے۔ توبہ اور ندامامت کے بعد کراہت ختم ہو جائے گی۔ چونکہ نس بندی ناجائز اور خلق اللہ میں تبدیلی ہے، اس لئے فاسق ہونے کے باعث جب تک تائب نہ ہو اس کی امامت مکروہ ہوگی۔

مخت کا احرام

احرام میں مردان سلے اور عورتیں سلے ہوئے کپڑے پہننے ہیں۔ ان سے کپڑوں میں ستر کھلنے کا اندریشہ رہتا ہے۔ اس لئے مخت کے بارے میں امام محمدؐ فرماتے ہیں کہ وہ خواتین کا لباس پہننے کیوں کہ وہ ستر کو اچھی طرح چھپاتا ہے، اور اس کیلئے ضروری ہے کہ ذی رحم محرم کے ساتھ شرعی سفر کرے۔ (۳۴)

مخت کی وراثت

ابن عدی نے کامل میں ابن عباس سے روایت بیان کی ہے کہ رسول اللہؐ سے خنثی کی میراث کے بارے میں دریافت کیا گیا تو آپ نے فرمایا کہ جہاں سے پیشتاب کرے گا، اسی پر اعتبار ہوگا۔ عبدالرزاق نے بھی اپنی کتاب المصفی میں حضرت علیؓ سے اسی طرح روایت کی ہے کہ اگر دونوں جگہ سے پیشتاب کرتا ہے تو جہاں سے پہلے پیشتاب نکلتا ہے اس آله کا اعتبار کیا جائے گا۔ (۳۵) یہ متفق علیہ امر ہے لیکن اگر یہ فیصلہ کرنا مشکل ہو کہ وہ خنثی مرد ہے یا عورت تو ایسی صورت میں اسے کم تر حصہ کا مستحق خیال کیا جائے گا۔ اگر مرد قرار دینے کی صورت میں حصہ کم ملتا ہے تو مرد قرار دیا جائے گا، اور اگر عورت قرار

دینے سے حصہ کم ملتا ہے تو اس کو عورت قرار دیا جائے گا۔ یہ امام ابو حنیفہ کا مذهب ہے۔ صاحبین کے نزدیک بھی یہی مختار ہے۔ اور اکثر صحابہ سے بھی یہی متفق ہے کہ خشی مشکل کیلئے جس میں اس کا نقصان ہو وہی اس کا حصہ ہے۔ البتہ امام شعیؑ مرد و عورت دونوں کے حصول کو جمع کر کے اس کا حصہ دلواتے ہیں، لیکن فتویٰ امام ابو حنیفہ کے مذهب پر ہے۔ (۳۶)

مخت کا اجنبی عورت کی طرف دیکھنا

ایک صورت تو یہ ہے کہ ایسا مخت جس کو عورتوں کے معاملات میں رغبت ہو تو اس کے معاملات پر مطلع ہونے اور ان کی طرف دیکھنے کی حرمت میں کوئی اختلاف نہیں ہے۔ (۳۷) دوسری صورت میں یہ ہے کہ کوئی شخص پیدائشی مخت ہو اور اسے عورتوں میں کوئی لچکی نہ ہو تو اس کے بارے میں دو قول ہیں اولاً یہ کہ مالکیہ، حنا بلہ اور بعض حنفیہ نے یہ تصریح کی ہے کہ عورتوں کی مشابہت ترک کرنے پر اس کو رخصت دی جائے گی اور اس کے عورتوں کی طرف دیکھنے میں بھی کوئی حرج نہیں۔ (۳۸)

مخت کا ذبیحہ اور اس کا پکایا ہوا کھانا

احتلاف واضح طور پر مخت کے ذبیحہ کے جواز کے قائل ہیں۔ (۳۹) اور مالکیہ کے نزدیک فاسق کا ذبیحہ مکروہ ہے۔ (۴۰) شوانخ کے نزدیک فاسق کے ذبیحہ کو صحیح شرعی ذبیحہ شمار کیا جاتا ہے۔ (۴۱) تو خشی مشکل کا ذبیحہ پدرجہ اولیٰ حلال ہے۔ جبکہ حنابلہ کے نزدیک فاسق کا ذبیحہ مباح ہے اور ظاہر یہ کا بھی یہی مذهب ہے۔ (۴۲) حاصل کلام یہ ہے کہ جمہور فقہائے کرام مخت کے ذبیحہ کے مباح ہونے کے قائل ہیں، مساوائے بعض فقہائے مالکیہ کے کہ اسے مکروہ جانتے ہیں اور کراہت جواز کے منافی نہیں ہے۔

مخت کی گواہی

خشی مشکل کی گواہی جائز ہے، چونکہ یہ بمنزلہ عورت کے ہے اس لئے حدود قصاص میں اس کی گواہی معتبر نہیں ہے۔ (۴۳) فقہائے احتلاف کے نزدیک ایسے مخت کی گواہی قبول

نہیں کی جائے گی جس کی گفتگو میں بناوٹی طور پر عورتوں سے تشیبہ کیلئے نری و نزاکت اور اعضاء میں ڈھیلا پن ہو۔ اگر کسی مختث کی گفتگو میں نزاکت اور اعضاء میں لچک پیدائشی طور پر ہو اور وہ افعال بد کے ساتھ مشہور بھی نہ ہو تو وہ مقبول الشہادۃ اور عادل ہے۔ (۲۳) شوافع اور حنبلہ کہتے ہیں کہ عورتوں سے تشیبہ حرام ہے اس لئے اس کی گواہی کو رد کیا جائے گا۔ تشیبہ سے مراد عمداً تشیبہ ہے، طبعی طریق پر تشیبہ مراد نہیں ہے۔ خنثی کی گواہی بلوغت سے پہلے جائز نہیں ہے۔ اگر بلوغت کے بعد بھی اس کی حقیقت واضح نہ ہو تو صورت حال واضح ہونے تک گواہی کو قبول کرنے میں توقف کیا جائے گا۔ (۲۵) مخلودیٰ القذف کے ضمن میں حکم قرآنی کے عموم پر عمل کرتے ہوئے اگر مختث کسی پر تہمت لگائے تو اس کی گواہی بھی قبول نہیں کی جائے گی۔

مختث کا نکاح اور متعلقہ احکام

خنثی میں مردانہ یا زنانہ اوصاف کے ظہور سے یعنی بلوغت سے پہلے اگر اس کے والدین نے اس کا نکاح کسی عورت یا مرد سے کر دیا تو یہ نکاح صحیح ہوگا تاہم حقیقت کے واضح ہونے تک یہ نکاح موقوف رہے گا اور دونوں ایک دوسرے کے وارث بھی نہیں ہوں گے۔ اگر خنثی مذکور کا حال واضح ہونے کے بعد اس کا والد اس کا نکاح کسی عورت سے کر دے اور پھر بلوغت کے بعد وہ اس عورت سے مباشرت نہ کر سکا تو اسے عام مردوں کی طرح ایک سال کی مہلت دی جائے گی۔ (۲۶)

ایک خنثی مشکل جو قریب البلوغ ہے اور اپنے ہی جیسے خنثی مشکل سے اس یقین پر نکاح کر لیا کہ ان میں سے ایک مرد اور دوسرا عورت ہے۔ دونوں کی حقیقت معلوم ہونے تک یہ نکاح موقوف رہے گا کیونکہ وہ دونوں مرد بھی ہو سکتے ہیں اور عورت بھی۔ اگر اشکال ختم ہونے سے پہلے ہی ان میں سے ایک کا انتقال ہو گیا تو زندہ مرنے والے کا وارث نہیں ہو گا۔ اگر یہ معلوم نہ ہو کہ دونوں مشکل ہیں تو ان کا نکاح جائز ہوگا بشرط یہ کہ ان کا یہ نکاح ان دونوں کے باپ نے کیا ہو۔ اس لئے کہ ایک فریق کے والد نے مرد اور دوسرے نے عورت ہونے کی خبر دی ہے اور ان کی خبر شرعی طور پر مقبول ہے۔ لہذا جب

تک اس کے خلاف ظاہر نہ ہو تو اس خبر کی بنا پر نکاح کے صحیح ہونے کا حکم لگایا جائے گا۔ اگر دونوں کے والدین کا انتقال ہو گیا اور پھر وہ خود مر گئے اور ہر ایک کے وارث نے گواہ قائم کرنے کے میرا موثر شوہر اور دوسرا عورت زوجہ تھا تو اس کی بات پر حکم نہیں لگایا جائے گا۔ اگر ایک فریق کے گواہ پہلے قائم ہوئے اور ان کے موافق حکم ہو گیا، پھر دوسرے فریق کے گواہ حاضر ہوئے تو دوسرے فریق کے گواہ باطل ہو جائیں گے اور پہلا حکم قضاء بحال اور ثابت رہے گا۔ (۲۷)

مالکیہ کے نزدیک ایک خنثی کا اپنے مثل دوسرے سے شادی کرنا صحیح ہے۔ اس کا نکاح باطل ہے کیونکہ ارکان عقد میں سے ایک اہم رکن میں بگاڑ پیدا ہو گیا ہے اور وہ معقدین میں سے ایک کا مرد اور دوسرے کا عورت ہوتا ہے۔ جب شادی ہی باطل ہے تو پھر نہ مہر واجب ہوتا ہے اور نہ ہی نسب ثابت ہوتا ہے۔ جب نکاح ہی خلاف شرح ہو گا تو ان کے درمیان مفارقت کے بعد نہ تو عدت ہے اور نہ ہی حرمت مصارہرت ثابت ہوتی ہے اور یہ ایسا ہے گویا کہ کچھ ہوا ہی نہیں ہے۔

اگر کسی مرد نے شہوت سے کسی خنثی مشکل کا بوسہ لے لیا تو اس کی حقیقت حال واضح ہونے تک اس مرد کا خنثی مشکل کی ماں سے نکاح کرنا حلال نہیں ہے۔ اگر کسی آدمی نے اپنی بیوی کو طلاق دینے کی قسم کھائی اور کہا کہ اگر تو لڑکی بننے کی تو تجھے طلاق اور عورت نے خنثی مشکل کو جنم دیا۔ مختش کی حقیقت حال واضح ہونے تک اس کو طلاق واقع نہیں ہوگی۔ (۲۸)

مختش کا مرد یا عورت ہونے کا اقرار

بلغت یعنی حقیقت حال واضح ہونے سے قبل اگر کوئی مختش اپنے مرد یا عورت ہونے سے متعلق خود اقرار کرے تو اس کا یہ اعتراض بیان قابل قبول نہیں ہو گا۔ جب تک یہ ثابت نہ ہو جائے کہ وہ مختش خنثی مشکل ہے تو اس کے مرد یا عورت ہونے سے متعلق اس کے والد کا بیان قبول کیا جائے گا۔ اسی طرح والد کی عدم موجودگی میں قریب البلوغ مختش کے بارے میں اس کے وصی کے اقرار کو اس کے حق میں قبول کیا جائے گا، البتہ اگر اس کا خنثی

مشکل ہونا معلوم و معروف ہو تو اس کے حق میں وصی کے بیان کو قبول کیا جائے گا اور خنثی مشکل کے جملہ احکام نافذ ہوں گے۔ اگر کسی شخص کے بارے میں یہ معلوم ہو کہ وہ خنثی ہے اور اس سلسلے میں گواہ بھی قائم ہوچکے ہیں تو ایسے خنثی مشکل کا اپنے مرد یا عورت ہونے سے متعلق دعویٰ کا اعتبار نہیں کیا جائے گا۔ (۲۹)

خنثی مشکل کا غسل اور کفن دفن

پیدائشی مختث افراد کا کہنا ہے کہ جب موت قریب آتی ہے تو ان کو پتا چل جاتا ہے۔ موت سے قبل ان کی ناف میں درد شروع ہوتا ہے جو کہ سارے جسم میں پھیل جاتا ہے۔ آج تک یہ نہیں ہوا کہ کسی کو یہ درد ہوا ہو اور وہ زندہ نجی گیا ہو۔ البتہ یہ نہیں کہا جاسکتا کہ اس درد کے ہونے کے بعد وہ کتنی دیر زندہ رہے گا۔ خواجه سراوں میں جب کوئی مر جاتا ہے تو تمام مختث پوری طرح تیار ہو کر اس کی میت پر آتے ہیں اور خوب رونا و ہونا اور ماتم کرتے ہیں۔ مرنے والے کے ساتھ سادہ کپڑوں میں جاتے ہیں۔ خواجه سراوں کی چار قسمیں ہوتی ہیں۔ جن میں پیدائشی یہجو، پیدائشی یہجوی، نربان اور اقوای شامل ہیں۔ کہا جاتا ہے کہ اگر کوئی نربان مختث فوت ہو جائے تو اسے رات کے اندر ہیرے میں میں دفنایا جاتا ہے۔ نربان کی نہ تو نماز جنازہ پڑھی جاتی ہے اور نہ ہی اس کی قبر کا تعویز بنا�ا جاتا ہے۔ البتہ اقوای مختث کی نماز جنازہ بھی ہوتی ہے اور اسے دن کی روشنی میں دفنایا جاتا ہے۔ مختث بھی انسان ہی ہیں اور وہ بھی مردوں اور عورتوں کی طرح احکام شریعت کے مکلف ہیں۔ البتہ جیسے مردوں و عورتوں کے احکام میں فرق ہے اسی طرح خنثی بھی مرد کے حکم میں ہوتے ہیں اور کبھی عورتوں کے اور کبھی مرد و عورت کے ملنے بلے احکام کے ہوتے ہیں اور جو بھی احکام شریعت کا مکلف ہے، حساب و کتاب اور ثواب و عقاب ان سے متعلق ہو گا، اس لئے آخرت میں خنثی کے ساتھ بھی حساب اور جزا کا معاملہ ہو گا۔ مرد یا عورت ہونے کی حقیقت واضح ہونے سے پہلے اگر مختث کا انتقال ہو جائے تو اسے نہ مرد غسل دے اور نہ عورت، بلکہ اسے تیم کروادیا جائے گا اور اگر تیم کروانے والا کوئی اجنبی ہے تو وہ خرقہ سے تیم کروائے گا اور اگر وہ اس کا ذی رحم محروم ہے تو بغیر خرقہ کے تیم کروائے

گا۔ یہ سب کچھ اس وجہ سے ہے کہ وہ قابل شہوت نہ ہو۔ اگر فوت شدہ مختہ بچے ہے تو چاہے اسے مرد عسل دے یا عورت، اس میں کوئی حرج نہیں۔ (۵۰)

امام سرخی نے تصریح کی ہے کہ اگر مردوں، عورتوں، بچوں اور خشی مشکل کی اجتماعی نماز جنازہ ادا کی جائے تو امام کے قریب سب سے پہلے مرد پھر بچے خشی اور پھر عورت کی میت کو رکھا جائے۔ (۵۱) اسی طرح اگر اجتماعی تدفین کی نوبت آئے تو سب کو مذکورہ بالاتر ترتیب سے قبلہ کی قربت کی لحاظ سے دفن کیا جائے گا اور سب کے درمیان مٹی سے پردہ حائل کیا جائے گا۔ (۵۲) عام مسلمانوں کی طرح ان کی نماز جنازہ ادا کی جائے گی البتہ اگر مرنے والے مختہ کا مرد و عورت ہونا واضح نہیں ہے تو اس پر عورتوں کے احکام لاگو ہوں گے۔ انہیں مسلمانوں کے قبرستان میں دفن کیا جائے گا اور دعائے مغفرت بھی کی جائے گی۔

حدود قصاص میں مختہ کی مسئولیت

اسلام کا مزاج سزاوں کے نفاذ کا نہیں ہے بلکہ متعدد نصوص سے یہ بات واضح ہوتی ہے کہ اسلام عفو و درگزر اور پرده پوشی کی تعلیم دیتا ہے۔ تاہم کسی کو معاشرتی محول خراب کرنے کی اجازت بھی نہیں دیتا۔ جلب منفعت اور دفع مضرت کے اصول کے تحت اسلام میں حدود تعزیرات کا عادلانہ نظام وضع کیا گیا ہے جو اسلامی ریاست کے ہر فرد پر لاگو ہوتا ہے۔ حدود کے سلسلے میں رسول اللہؐ کی اصولی رہنمائی یہ ہے کہ حدود کو شبہ کی بنیاد پر ساقط کر دیا جائے اور امام کا معاف کرنے میں غلطی کرنا سزا دینے میں غلطی سے بہتر ہے۔ (۵۳) مختہ پر جرم کی نوعیت کے اعتبار سے حدود و کفارات کا نفاذ کیا جائے گا۔ لہذا مختہ اگر عمل قوم لوٹ کا ارتکاب کرے گا تو رسول اللہؐ کے ارشاد مبارک کے مطابق فاعل اور مفعول دونوں کو قتل کر دیا جائے گا۔ (۵۴)

اگر کسی نے خشی مشکل پر بلوغت سے پہلے تہمت یعنی قذف لگائی یا اس نے کسی شخص کو مقتوف کیا تو دونوں صورتوں میں قاذف پر حد شرعی نافذ نہیں ہوگی۔ اس لئے کہ اگر قاذف مختہ ہے تو عدم بلوغت کی وجہ سے مرفوع القلم ہے اور اگر قاذف کوئی مرد ہے تو

اس پر اس وجہ سے حد نافذ نہیں ہو سکتی کہ حد نفاذ کیلئے احسان کی شرط کا پورا ہونا لازم ہے جبکہ مخت عدم بلوغت کی وجہ سے غیر محسن ہے۔ اگر مخت نے بلوغت کے بعد لیکن مردانہ یا زنانہ اوصاف کے ظہور سے پہلے کسی کو مقدوف کیا یا اس پر کسی شخص نے قذف لگائی تو مخت پر بلوغت سے پہلے اور اس کے بعد حد نہیں لگائی جائے گی۔ اس لئے کہ اس کے مرد اور عورت ہونے میں شک ہے۔ اگر تو وہ مرد ہے تو بمنزلہ محبوب ہے اور اگر عورت ہے تو وہ بمنزلہ رقاء کے ہے۔ لہذا جو شخص محبوب مرد یا رقاء عورت پر قذف لگائے تو اس پر حد واجب نہیں ہو گی۔ اگر ختنی خود قاذف ہے تو بلوغت سے پہلے قذف کرنے پر حد واجب نہیں ہو گی جب کہ بلوغت کے بعد واجب ہو گی، کیونکہ محبوب بالغ یا رقاء بالغ ہے۔ اگر کسی پر قذف لگائے تو اس پر حد کا نفاذ کیا جائے گا۔ اگر مخت نے بلوغت کے بعد چوری کی تو اس پر حد واجب ہو گی اور کسی دوسرے نے اس کا چوری کے نصاب جتنا مال چرایا تو چور کا ہاتھ کاٹا جائے گا۔ ختنی کے بالغ ہونے اور اس کا حال ظاہر ہونے سے پہلے اگر کسی نے اس کا ہاتھ کاٹ ڈالا تو اس کے ہاتھ کاٹنے والے پر قصاص لازم نہیں ہو گا، بخلاف اس کے کہ اگر کسی نے مخت کو عمداً قتل کر دیا تو قاتل پر قصاص واجب ہو گا۔ اگر کسی مخت نے عمداً کسی کا ہاتھ کاٹ دیا تو اس پر قصاص بجائے ارش واجب ہو گا۔ البتہ بلوغت اور حقیقت کھلنے سے پہلے کاٹا تو ارش مخت کی عاقله پر ہو گی اور بلوغت کے بعد اس کے ذاتی مال سے ادا کی جائے گی۔ (۵۵)

تبديلی جنس کے بعد شرعی احکام

موجود دور میں تبدیلی جنس کے کامیاب آپریشن کرنے جا رہے ہیں۔ اس صورت حال میں کچھ سوالات پیدا ہوتے ہیں کہ اگر لڑکا لڑکی بن جائے تو اس کا ستر کیا ہو گا؟ وہ تنہا سفر کر سکے گی یا حرم کا ساتھ ہونا ضروری ہو گا؟ نماز میں وہ مردوں کے برابر کھڑی ہو گی یا پیچھے؟ مردوں کی امامت کرنا اس کیلئے جائز ہو گا یا نہیں؟ زیورات پہننا اور سونے کا استعمال کرنا اس کیلئے جائز ہو گا یا نہیں؟ اس کا نکاح مرد سے ہو گا یا عورت سے؟ اور یہ کہ میراث میں اس کو مرد ہونے کے لحاظ سے حصہ ملے گا یا عورت ہونے کے لحاظ سے؟

اس ضمن میں اصولی بات یہ ہے کہ ایک مکمل مرد یا ایک مکمل عورت کا اپنی جنس تبدیلی کراینا حرام اور شدید گناہ ہے۔ اگر کسی مرد کے اندر کچھ زنانہ جسمانی علامات ہوں، ان کو ختم کر کے مکمل مرد بنادیا جائے، یا کسی عورت کے اندر کچھ مردانہ جسمانی علامات ہوں اور اس کو آپریشن کر کے مکمل عورت بنایا جائے، یا اس میں دونوں طرح کی علامتیں برابر ہوں، جس کو خشمی مشکل کہتے ہیں اور آپریشن کے ذریعہ مکمل طور پر ایک جنس بنادیا جائے، یا اس میں ایک جنس غالب ہو جائے، کیوں کہ یہ صورتیں علاج کی ہیں اس لیے یہ صورتیں درست ہیں۔ حقیقت یہ ہے کہ انسان کو اصل خلقت کے اعتبار سے مرد ہونا چاہیے یا عورت، اگر ایسا نہیں ہے تو وہ مریض ہے اور بیماری کا علاج کرنا بعض حالات میں واجب، بعض حالات میں مستحب یا کم از کم جائز ہے۔ دوسرا اصول یہ ہے کہ کوئی عمل خواہ معصیت کا سبب ہو لیکن جب وہ عمل وجود میں آجائے تو اس عمل سے متعلق شرعی احکام اس پر مرتب ہوتے ہیں۔ تیسرا اصول یہ ہے کہ حفیہ کے نزدیک جب کسی شے کی حقیقت بدل جائے تو اس پر سابقہ حقیقت کے احکام جاری نہیں ہوتے بلکہ موجودہ حقیقت کے احکام جاری ہوتے ہیں۔ البتہ اس بات کی تحقیق ہونی چاہیے کہ تبدیلی جنس کی وجہ سے ایک انسان میں مکمل طور پر دوسری جنس کی خصوصیت آ جاتی ہے یا نہیں۔ اگر واقعی ایسی تبدیلی آ جاتی ہے تو اب اس پر تبدیل شدہ جنس کے مطابق احکام جاری ہوں گے۔ اگر عورت مکمل طور پر مرد بن جائے تو تمام احکام مرد کے جاری ہوں گے۔ میراث میں مورث کے انتقال کے وقت کی کیفیت کا اعتبار ہو گا، مثال کے طور پر اگر ایک مورث کا انتقال اس وقت ہوا جب وہ عورت تھی اور دوسرے مورث کا انتقال اس وقت ہوا جب وہ مرد بن چکی تھی تو پہلے مورث کے ترکہ میں اسے عورت ہونے کی حیثیت سے میراث ملے گی اور دوسرے مورث کے ترکہ میں مرد ہونے کی حیثیت سے۔ ان سب کی دلیل یہ ہے کہ اعتبار موجودہ حقیقت کا ہے، لہذا جو بحالت موجودہ مرد ہے، وہ شریعت کے ان اوامر و نوادرتی کی مخاطب ہے، جن میں عورتوں سے خطاب کیا گیا ہے۔ (۵۶)

خواجہ سراؤں کے حقوق سے متعلق اقدامات و تجاویز

خواجہ سراؤں کیلئے ایک تو وہ تجاویز ہیں جن کا اسلامی احکام کی روشنی میں فقه اسلامی کے دور عروج میں تعین ہوا ہے اور ایک آج کے دور میں ایک نئے انداز میں بعض چیزوں کی شدت سے ضرورت محسوس کی جا رہی ہے۔ اس نوع کے افراد پر اگر بچپن سے توجہ دی جائے تو ایک مخصوص صلاحیت کے علاوہ باقی سارے امور میں ان سے اس طرح کام لیے جاسکتے ہیں جس طرح ایک عام مرد مختلف کاموں کو سرانجام دیتا ہے لیکن افسوس کے ساتھ کہنا پڑتا ہے کہ مسلمانوں کے دور حکومت میں ان کو دربار اور زنان خانوں کے درمیان پیغام رسانی کیلئے استعمال کیا گیا، درباریوں کی بارہ دریوں میں عشق و حسن کی جنم لینے والی کہانیوں میں کردار دیا گیا۔ یا پھر مجرموں اور دیگر موضع پر رقص و سُرود کیلئے استعمال کیا گیا۔ ایسی سرگرمیوں کی بنا پر ان کو کوئی تعمیری اور خود انحصاری کا کردار نہ مل سکا۔ کسی بھی قوم کی تعمیر و ترقی میں اولین کردار تعلیم کا ہوتا ہے۔ تعلیم کسی جسمانی عذر کو ختم تو نہیں کر سکتی البتہ احساس محرومی کو کم ضرور کرتی ہے۔ ان لوگوں میں بھی صلاحیت موجود ہوتی ہے۔ تعلیم و تربیت اور اچھے ادارے ان صلاحیتوں کو اجاگر کرتے ہیں اور اس طرح یہ افراد مفید اور کارآمد شہری بن کر معاشرے کی تعمیر و ترقی میں اہم کردار ادا کرتے ہیں۔ تعلیم ہر انسان کا بنیادی حق ہے لیکن کسی معدوری کی صورت میں یہ حق فائق ہو جاتا ہے۔ بحثیت مجموعی ہماری یہ ذمہ داری ہے کہ ہم افراد کو ان کے اس حق سے محروم نہ کریں اور ان کی جنسی کمزوری کو حصول تعلیم میں رکاوٹ نہ بننے دیں اور ان کے ساتھ غیر امتیازی سلوک نہ بتا جائے۔ قانون ساز اداروں میں طبقہ اور علاقہ کی نمائندگی اس لئے ہوتی ہے کہ وہ اپنے لوگوں کے مسائل کو جانتے ہیں۔ اقلیت کے لوگ ہی اقلیت کے مسائل کو سمجھتے ہیں اور اسی طرح ان کا معاملہ ہے۔ مسائل کی بناء پر ہی قانون تکمیل پاتا ہے، لہذا قانون سازی میں خواجہ سراؤں کی شمولیت ضروری ہے اور بحثیت عموم یہ ان کا حق ہے کہ ان کو نمائندگی دی جائے کیونکہ عام لوگ اس تکلیف دہ احساس کو نہیں جان سکتے۔ قانون سازی کے اس حق کو تمام سیاسی جماعتوں کو اپنے منشور اور اسلامی جمہوریہ پاکستان کے آئین میں تسلیم کرنا چاہیے

اور انہیں قومی سیاست کے دھارے میں شامل کرنا چاہیے۔

عام طور پر مختصر بچوں کی پیدائش پر لوگوں کے گھر جاتے ہیں اور مبارکباد دے کر مانگتے ہیں۔ کسی کے گھر بچہ پیدا ہونے پر خواجہ سراوں کا مبارک باد دینا اور روزگار کمانا تو عام ہے۔ خواجہ سراوں کو اسی طور بچوں کو ماں کا دودھ پلانے اور ٹیکے لگوانے کی ترغیب کیلئے استعمال کیا جاسکتا ہے۔ فلاجی پروگراموں کیلئے ان کی تربیت کی جاسکتی ہے۔ انہیں زچہ و بچہ کی صحت کے بارے میں پیغام پہنچانے کیلئے استعمال کیا جاسکتا ہے۔ جس گھر میں بچہ پیدا ہوگا خواجہ سراوں کی ٹیم وہاں جا کر نفعے گائے۔ جن کے بول ذرا مختلف ہوں اور ان کے ذریعے بتایا جائے کہ بچے کو ماں کا دودھ دیں اور زچہ کیلئے صحیح غذا کیا ہے۔ عام طور پر خواجہ سراوں کی تعلیم و تربیت کا کوئی نظام نہیں ہوتا۔ اس لیے اس بڑے انسانی وسیلے کا کوئی استعمال نہیں ہوپاتا۔ اگر حکومت چاہے تو خواجہ سراوں کی تعلیم و تربیت کا معقول انتظام کر کے انہیں معاشرتی دھارے میں شامل کیا جاسکتا ہے۔ ہپتاوں میں ان سے نرنسگ کام لیا جا سکتا ہے نیز یہ لوگ پولیو کے خاتمه مہم میں مؤثر کردار ادا کر سکتے ہیں۔ ہمارے معاشرے کا ایک بڑا الیہ یہ ہے کہ احترام آدمیت نہیں رہا۔ ان لوگوں کے بارے میں مشہور ہے کہ یہ معاشرے میں فاشی پھیلانے کا ذریعہ بنتے ہیں۔ مانا کہ یہ معاشرے میں کچھ مُدے کاموں کا ذریعہ بنتے ہیں لیکن یہ برائی بھی اسی معاشرے ہی کی پیداوار ہے۔ ان کی یہ تیسری جنس انہیں گندی عادات پر مجبور نہیں کرتی بلکہ معاشرہ ہی کے چند لوگ انہیں اس طرف مائل کرتے ہیں اور رفتہ رفتہ یہ اسے عادت اور پیشہ بنالیتے ہیں۔ ہمارے معاشرے نے ان لوگوں پر ہر قسم کے روزگار کے دروازے بند کر رکھے ہیں۔ پھر ان کے پاس کرنے کو وہی کچھ رہ جاتا ہے جو وہ کر رہے ہیں۔ ایک بچہ اگر پیدائشی طور پر معدود ہوتا ہے تو اس میں اس کا کوئی قصور نہیں ہے۔ نہ اس کی زندگی بر باد ہونی چاہیے اور نہ ہی اس پر زندگی کے دروازے بند کرنے چاہیں۔ ریاست کا قانون سب کیلئے برابر ہونا چاہیے۔ حکومت کو چاہیے کہ ان کی مردم شماری کے بعد ان کی تعداد کا تعین کرے اور پھر ان کیلئے ایک ادارہ بنایا جائے اور ایک فڈ مختص کیا جائے، اس فڈ سے چھوٹی فیکٹریاں اور کارخانے لگا کر ان سے وہاں کام لیا جائے۔ جس کے بدلتے میں ان کو اتنا پیسہ ملے کہ یہ

اس طرح سڑکوں اور گھر گھر جا کر بھیک نہ مانگیں اور عزت سے اپنے روزگار سے اپنا گزر بس کر سکیں۔ تب ہی ان کی معاشرے میں عزت بھی مجال ہو سکتی ہے اور یہ اپنا مقام بھی بنا سکتے ہیں۔ مجموعی طور پر عوام کا روایہ بالعموم حوصلہ افزائی کم اور حوصلہ شکنی کرنے کا سبب زیادہ ہے۔ سپریم کورٹ آف پاکستان نے ان کو بنیادی حق اور وارثت میں ان کا حصہ دینے اور دیگر اس طرح کی بنیادی باتیں شامل کی ہیں۔ اس قانون سازی سے اس بات کی قوی امید ہے کہ خواجہ سراءں کو بنیادی حقوق مل سکیں گے، جس سے ان کے طرز معاشرت میں ثابت تبدیلی آسکے گی۔

حوالہ جات

- ۱۔ مسلم بن الحجاج القشیری، الجامع الصحيح، کتاب البر والصلة، باب فضل الضعفاء والخاملين، قم ۸۳۸۲، دارالآفاق الجعفرية، بیروت ۱۹۹۴ء
- ۲۔ ”آکسفورد لکش ٹو اردو ڈکشنری“ مرتبہ، شان الحق حقی، آکسفورد یونیورسٹی پریس، کراچی، تیسری طباعت ۲۰۰۰ء، ص نمبر ۳۵۲
- ۳۔ مولا ناوجید الزمان قاسمی، القاموس اجید یہ، ادارہ اسلامیات، لاہور، ص ۲۲۱
- ۴۔ ابن عابدین، رد المحتار علی الدر المختار، دارالاشاعت کراچی ۱۹۹۹ء، ج ۵، ص ۵۶۲
- ۵۔ بخاری محمد بن اسماعیل، الجامع الصحيح، باب المتشبهين بالنساء والمتشبهات بالرجال، تدیکی کتب خانہ کراچی ۱۹۵۱ء، ج ۲، ص ۲۸
- ۶۔ تنزیل الرحمن، ڈاکٹر جمیل قوامیں اسلام، ادارہ تحقیقات اسلام آباد، ص ۵، ۱۹۸۹ء
- ۷۔ الجامع الصحيح للبخاری، کتاب اللباس بالنساء والمتشبهات بالنساء ، داراللکر، ۱۹۸۹ء، قم ۷۰۲۲/۵، ۲۵۵
- ۸۔ المرغینانی، برہان الدین علی بن ابی بکر، الہدایہ فی شرح بدایۃ المبتدی، کتاب الختنی، تحقیق طلال یوسف، دارالحیاء التراث العربی بیروت ۱۹۹۳ء
- ۹۔ قدوری، ابوالحسن احمد بن محمد، المختصر القدوری، کتاب الختنی، کتبہ الرشید یہ کوئٹہ، ۱۹۹۱ء ص ۳۲۱، نیز الكاسانی، علاء الدین ابویکر بن مسعود، بداع السنائع فی ترتیب الشرائع فصل فی بیان ما یُعرَفُ به الختنی، دارالكتب العلییة بیروت، ۱۹۷۱ء، ۲۸۹۱/۲۰۷۱
- ۱۰۔ قدری پاشا، الاحکام الشرعیہ فی الاحوال الشخصية، مطبوعہ مصر، ۱۹۸۱ء، دفعہ ۳۳۶
- ۱۱۔ السرخسی، شمس الدین ابویکر محمد بن ابی سهل، کتاب المبسوط، بتحقيق خلیل محی الدین المیس، داراللکر للطباعة والنشر والتوزیع، بیروت، ۰۰۰۲/۱۲۷۱، ۲۷۲/۰۱ء
- ۱۲۔ القرطبی، ابو عمر یوسف عبد الله بن محمد، التمهید لمافی الموطا من المعانی والا

- سانید،المحقق مصطفی ابن احمد العلوی،الحادیث الاربعون،مؤسسة القرطبة،٣٢٢/٢٢.
- ١٣- محمد الشربینی الخطیب،مغنى المحتاج الى معرفة معانی الالفاظ والمنهج،کتاب الشهادات،مكتبة و مطبعة مصطفی البابی الحلی وادلاده بمصر،٧٧٣٦/٨٥٩١،٠٣٢٧/٤.
- ١٢- ابن قدامة،عبدالله بن احمد ابو محمد المقدسى،المغنی فی فقه الامام احمد بن حنبل،فصل حکم النظر الى الطفلة التي لا تصلح للنکاح،دار الفكر،بیروت،الطبعة الاولى،٥٠٢١،٧/٢٢٧.
- ١٥- اختر حسین بلوق،تیری جنس،فکشن ہاؤس،لاہور،٢٠١٥،ج ٩١-٠٢.
- ١٦- ڈیسمبر مورس (مترجم: ارشد لازی)،نگار شات،لاہور،١٠٠٢،ج ٧٣.
- ١٧- شیخ سعید احمد (مرتب)،امری خرسو،نگار شات،پیشرز،لاہور،٧٠٠٢،ج ٨٥.
- ١٨- بلوق،اختر حسین،تیری جنس،ج ٣٢-٣٢.
- ١٩- اردو جامع انسا یکو پیدیا،شیخ غلام علی ائمہ سفر لاہور،١٩٨٧،ج ١.
- ٢٠- احمد بن حنبل،مدح امام احمد،تحقیق الارنووط،مؤسسة الرسالۃ بیروت،٩٩٩،رقم ٩٨٣٣٢.
- ٢١- الججرات ١١:٩٣.
- ٢٢- انخل ٢١:٠٩.
- ٢٣- ابو داؤد،سلیمان بن اشعث،السنن،باب فی القدر،قدیمی کتب خانہ کراچی ٩٩٩،قلم ٩٥٣/٢،٢٩٦٢.
- ٢٤- الحمیدی،محمد بن فتوح،الجمع بین الصحیحین البخاری والمسلم،دار ابن حزم ٢٠٠٢،ج ٢،ص ٧٣٨١.
- ٢٥- حاکم،امام،المستدرک علی الصحیحین،دار المرففة بیروت،٢٨٩١،رقم ٩٠٥٢،٣٣٩/٣،٣٣٩.
- ٢٦- بدایة المبتدی،کتاب الخشی،فصل فی بیانه اذا کان للمولود فرج وذکر فهو خشی،ص ٥٢٢.
- ٢٧- المبسوط،کتاب الخشی ٩١/٠٣،٧٩١.
- ٢٨- السنن ابی داؤد،کتاب الصلاة بباب الجمعة للملوك والمرأة،رقم ٩٢٠١،٢١٢.
- ٢٩- بدایة المبتدی فی فقه الامام ابو حنیفہ،ص ٩١.
- ٣٠- الخرقی،ابو القاسم عمر بن الحسین بن عبد الله،متن الخرقی علی مذهب ابی عبد الله احمد بن حنبل،باب الامامة،دار الصحابة للتراث،٩٢/١،٣٩٩١/٥،٣١٢.
- ٣١- الجامع الصحیح للبغدادی،کتاب الجماعة والاماۃ،باب امامۃ المفتون والمبتدع،رقم ٦٢٢/١،٣٢٦.
- ٣٢- الكاسانی،علاء الدین ابو بکر بن مسعود،بدائع الصنائع فی ترتیب الشرائع،دار الكتب العلمية بیروت،الطبعة الثانية ٢٠٣١/٢٨٩١،٢٠٣١/١،٨٢٢.
- ٣٣- الفتاوی الهندی،کتاب الصلاة،الفصل الثالث فی بیان من یصلح اماماً لغیره،المطبعه الكبرى الامیریة بولاق مصر،٥٣١/٣،٥٠١٣١.
- ٣٤- المبسوط،کتاب الخشی،٣٩١/٠٣.

- ٣٥- ايضاً، كتاب الخنثى، ٢٨١/٠٣.
- ٣٦- قدرى پاشا، الاحكام الشرعية فى الاحوال الشخصية، دفعه ٣٣٦.
- ٣٧- ابن الهمام، كمال الدين محمد بن عبد الواحد، فتح القدير، فصل فى الوطء والنَّظر واللمس، دار الفكر ٢٢٢/٢٢، ٥٨٩١.
- ٣٨- الميسوط، كتاب الاستحسان، والعبد فيما ينظر من سيدته، ٢٢٠١/٢.
- ٣٩- الزبيدي، ابوبكر بن على بن محمد الحداد، الجوهرة النيرة شرح مختصر القدوسي، كتاب الصيد الزبائعي، ٨٥٢/٥.
- ٤٠- الفواكه الدوائية على رسالة ابن ابى زيد القيروانى، باب فى الصخايا والذبائح والعقيقية، ٨٢٣/٣.
- ٤١- انظر: ابوزكريا محيى الدين بن شرف النووي، المجموع شرح المذهب، باب الصيد والذبائح، دار الفكر، ٩/٧٧.
- ٤٢- انظر: لمغني في فقه الإمام احمد بن حنبل لا بن قدامة، مسألة ذبيحة من اطاق الذبح من المسلمين واحل الكتاب حلال، دار الفكر بيروت، طبعة الاولى، ٥٥٠٢، ٥٥٠١.
- ٤٣- الفتوى الهندية، كتاب الشهادات، فصل فيمن لا تقبل الشهادة، ٥٢/٥٢.
- ٤٤- الجوهرة النيرة، كتاب الشهادات، ٥٢/٥٣.
- ٤٥- الفتوى الهندية، ٢/٨٣٢.
- ٤٦- محمود بن احمد، المحيط البرهانى فى الفقه العماني، كتاب النكاح، الفصل الثالث والعشرون: فى العين والمحبوب والخصى، دار احياء التراث العربى، ٢٥٣/٣.
- ٤٧- نجيم، زين الدين بن ابراهيم بن محمد، البحر الواقى شرح كنز الدقائق، بتحقيق احمد عزو عنابة الدمشقى، دار احياء التراث العربى، الطبعة الاولى ٢٢٣١، ٢٠٢، ٢٢٣٢/٥.
- ٤٨- متن بداية البتدى، كتاب الخنثى، ٢/٥٢٢.
- ٤٩- الميسوط، كتاب الخنثى، ٣٠٢/٨٠٢.
- ٥٠- الجوهرة النيرة للزبيدي، كتاب الخنثى، ٣٠٢/٧٠٢.
- ٥١- كتاب الميسوط للسرخسى، كتاب الخنثى، باب غسل الميت، ٢/١١.
- ٥٢- ايضاً، ٠٣/٥٩١.
- ٥٣- ترمذى، ابو عيسى محمد بن عيسى، السنن، كتاب الحدود، باب ماجا، فى درء الحدود، رقم ٣٢٣١، دار احياء التراث العربى، بيروت، ٣٣٢/٣.
- ٥٤- سنن ابى داؤد، كتاب الحدود، باب فى من عمل عمل قوم لوط، رقم ٩٢٢/٣، ٣٦٢٢.
- ٥٥- الفتوى الهندية، كتاب الخنثى، فى احكام الخنثى، ٦/٣٢.
- ٥٦- قرار المجمع الفقهى الاسلامى بمكة المكرمة، الدورة الحادى عشرة، القرار السادس، ٩٠٣١، رقم ٨٢٢١، ١٨٩١، فتوى دار لافتاء مصرية الصادر فى يونيو ١٨٩١، بعنوان تحويل الرجل الى امرأة وبالعكس جائز للضرورة.